



# ALL INDIA RADIO THIRUVANANTHAPURAM

## ആകാശവാണി, തിരുവനന്തപുരം പ്രാദേശിക വാർത്തകൾ

TIME: 12.30 PM

DATE: 24-07-2024

### പ്രധാനവാർത്തകൾ

1. പാർലമെന്റിന്റെ ഇരുസഭകളുടെയും നടപടികൾ പുരോഗമിക്കുന്നു. കേന്ദ്ര ബജറ്റിനെതിരെ പാർലമെന്റ് പരിസരത്ത് പ്രതിപക്ഷ പ്രതിഷേധം.
2. ശബരി റെയിൽ പദ്ധതി നടപ്പിലാക്കാൻ സംസ്ഥാന സർക്കാരിന്റെ സഹകരണം അനിവാര്യമെന്ന് കേന്ദ്രമന്ത്രി അശ്വിനി വൈഷ്ണവ്.
3. ചലച്ചിത്രമേഖലയിലെ സ്ത്രീകളുടെ പ്രശ്നങ്ങൾ സംബന്ധിച്ച ഹേമ കമ്മിറ്റി റിപ്പോർട്ട് ഇന്ന് പുറത്തുവിടും.
4. കർണാടകയിലെ ഷിരൂരിൽ മണ്ണിടിച്ചിലിൽ കാണാതായ കോഴിക്കോട് സ്വദേശി അർജുനായുള്ള തിരച്ചിൽ ഊർജ്ജിതം.
5. സംസ്ഥാനത്ത് ശനിയാഴ്ച വരെ ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. കേരള- കർണാടക - ലക്ഷദ്വീപ് തീരങ്ങളിൽ മത്സ്യബന്ധനത്തിന് വിലക്ക്.
6. ശ്രീലങ്കയിൽ നടക്കുന്ന വനിത ഏഷ്യാ കപ്പ് ട്വന്റി- 20 ക്രിക്കറ്റിൽ ഇന്ന് രണ്ട് മത്സരങ്ങൾ. ബംഗ്ലാദേശ് - മലേഷ്യയെയും ശ്രീലങ്ക - തായ് ലാൻഡിനെയും നേരിടും.

\*\*\*\*\*

---

## പാർലമെൻറ് പ്രതിഷേധം

പാർലമെൻറിന്റെ ഇരുസഭകളുടെയും നടപടികൾ പുരോഗമിക്കുന്നു. ബജറ്റുമായി ബന്ധപ്പെട്ട ചർച്ചകളാണ് നടക്കുന്നത്. അതേസമയം കേന്ദ്ര ബജറ്റിനെതിരെ പ്രതിപക്ഷ സഖ്യം പാർലമെൻറ് പരിസരത്ത് പ്രതിഷേധം നടത്തി. കോൺഗ്രസ് നേതാക്കളായ മല്ലികാർജ്ജുൻ ഖാർഗെ, രാഹുൽഗാന്ധി, സമാജ് വാദി പാർട്ടി നേതാവ് അഖിലേഷ് യാദവ് ഉൾപ്പെടെയുള്ളവരാണ് പാർലമെൻറ് പരിസരത്ത് പ്രതിഷേധിച്ചത്. എല്ലാ സംസ്ഥാനങ്ങളെയും തുല്യമായി പരിഗണിക്കണമെന്ന് അടക്കമുള്ള ആവശ്യങ്ങൾ പ്രതിപക്ഷം ഉയർത്തിക്കാട്ടി.

\*\*\*\*\*

## ശബരി റെയിൽ

എരുമേലി വഴിയുള്ള ശബരി റെയിൽ പദ്ധതി നടപ്പിലാക്കാൻ സംസ്ഥാന സർക്കാരിന്റെ സഹകരണം അനിവാര്യമാണെന്ന് കേന്ദ്രമന്ത്രി അശ്വിനി വൈഷ്ണവ്. ശബരി റെയിൽപാത വിഴിഞ്ഞം വരെ ദീർഘിപ്പിക്കുന്നത് ചരക്കുനീക്കത്തിന് ഗുണം ചെയ്യുമെന്നും പദ്ധതി വൈകിപ്പിക്കരുതെന്നുമുള്ള അടൂർ പ്രകാശ് എം.പി യുടെ ചോദ്യത്തിന് ലോക് സഭയിൽ ഉത്തരം പറയുകയായിരുന്നു കേന്ദ്രമന്ത്രി.

\*\*\*\*\*

## ഹേമ കമ്മിറ്റി റിപ്പോർട്ട്

ചലച്ചിത്രമേഖലയിലെ സ്ത്രീകളുടെ പ്രശ്നങ്ങൾ സംബന്ധിച്ച ഹേമ കമ്മിറ്റി റിപ്പോർട്ട് ഇന്ന് പുറത്തുവിടും. സംസ്ഥാന വിവരാവകാശ കമ്മീഷന്റെ നിർദ്ദേശം അനുസരിച്ചാണ് റിപ്പോർട്ട് പുറത്തുവിടുന്നത്. വ്യക്തികളുടെ സ്വകാര്യതയെ ബാധിക്കുന്ന ഭാഗങ്ങൾ ഒഴിവാക്കിയിരിക്കും റിപ്പോർട്ട് പ്രസിദ്ധീകരിക്കുന്നത്. അതിനിടെ റിപ്പോർട്ട് പുറത്തു വിടണമെന്ന വിവരാവകാശ കമ്മീഷൻ ഉത്തരവ് റദ്ദാക്കണമെന്ന് ആവശ്യപ്പെട്ട് നിർമാതാവ് സജിമോൻ പാറയിൽ ഹൈ കോടതിയിൽ ഹർജി നൽകി. റിപ്പോർട്ട് പുറത്തു വരുന്നത്

---

സിനിമ മേഖലയിലെ വ്യക്തികളുടെ സ്വകാര്യത ലംഘിക്കപ്പെടാൻ കാരണമാകുമെന്നാണ് ഹർജിയിൽ പറയുന്നത്.

\*\*\*\*\*

**അമീബിക് മസ്തിഷ്കജ്വരം**

അമീബിക് മസ്തിഷ്ക ജ്വരം ബാധിച്ച് കോഴിക്കോട് സ്വകാര്യ ആശുപത്രിയിൽ ചികിത്സയിലുള്ള കണ്ണൂർ സ്വദേശിയായ കുട്ടി തീവ്രപരിചരണ വിഭാഗത്തിൽ തുടരുന്നു. കുട്ടി മരുന്നുകളോട് പ്രതികരിക്കുന്നുണ്ടെന്ന് ആശുപത്രി അധികൃതർ പറഞ്ഞു. 26 ലക്ഷത്തിൽ ഒരാൾക്ക് മാത്രമാണ് ഈ രോഗം വരുന്നതെന്നാണ് കണക്കുകൾ സൂചിപ്പിക്കുന്നത്.

\*\*\*\*\*

**കർണ്ണാടക തിരച്ചിൽ**

കർണ്ണാടകയിലെ ഷിരൂരിൽ മണ്ണിടിച്ചിലിൽ കാണാതായ കോഴിക്കോട് സ്വദേശി അർജുനായുള്ള തിരച്ചിൽ പുനഃരാരംഭിച്ചു. തിരച്ചിലിന്റെ ഒൻപതാം ദിവസമാണിന്ന്. ബോറിങ് യന്ത്രം എത്തിച്ച് നദിക്കരയിലാണ് ഇപ്പോൾ തിരച്ചിൽ നടത്തുന്നത്.

\*\*\*\*\*

**നിപ - സംസ്ഥാനം**

കേരളത്തിൽ നിപ ജാഗ്രത തുടരുന്നു. ഇന്നലെ പുറത്തുവന്ന 17 സാമ്പിളുകളുടെ പരിശോധനാ ഫലം നെഗറ്റീവെന്ന് ആരോഗ്യമന്ത്രി വീണാ ജോർജ് അറിയിച്ചു. നിപയുമായി ബന്ധപ്പെട്ട് വ്യാജവാർത്ത പ്രചരിപ്പിച്ചതിൽ രണ്ട് കേസ് രജിസ്റ്റർ ചെയ്തതായും മന്ത്രി വാർത്താസമ്മേളനത്തിൽ പറഞ്ഞു. നിലവിൽ 460 പേരാണ് സമ്പർക്ക പട്ടികയിൽ ഉള്ളത്. ഇതിൽ 220 പേർ ഹൈറിസ്റ്റ് വിഭാഗത്തിൽ ഉൾപ്പെട്ടവരാണ്. പുനെ വൈറോളജി ഇൻസ്റ്റിറ്റ്യൂട്ടിൽ നിന്നുള്ള വിദഗ്ധ സംഘം രോഗബാധിത മേഖലയിലെത്തി വച്ചാലുകളിൽ നിന്നും സാംപിൾ ശേഖരിച്ചു തുടങ്ങിയിട്ടുണ്ട്. അതേസമയം കേരളാ അതിർത്തിയിൽ തമിഴ്നാട് ആരോഗ്യവിഭാഗം പരിശോധന തുടങ്ങി. താളൂരിലാണ് ആരോഗ്യവിഭാഗത്തിന്റെ പരിശോധന. കേരളത്തിൽ നിന്ന് തമിഴ്നാട്ടിലേക്ക് പോകുന്നവരുടെ

---

ശരീരോഷ്ഠാവ് പരിശോധിക്കുന്നുണ്ട്. എന്നാൽ യാത്രാ നിയന്ത്രണങ്ങൾ ഏർപ്പെടുത്തിയിട്ടില്ല.

\*\*\*\*\*

**മലപ്പുറം - ചെറുമത്സ്യം**

മലപ്പുറം താനൂർ ഹാർബറിൽ നിയമവിരുദ്ധമായി ചെറുമത്സ്യങ്ങളെ പിടിച്ചു വള്ളങ്ങൾ ഫിഷറീസ് വകുപ്പും കോസ്റ്റൽ പോലീസും നടത്തിയ സംയുക്ത പട്രോളിങ്ങിൽ പിടിച്ചെടുത്തു. 2.5 ലക്ഷം രൂപ വരെ പിഴ ഈടാക്കുകയും , യാനത്തിലെ മത്സ്യം കണ്ടു കെട്ടി നിയമ നടപടി സ്വീകരിക്കുമെന്നും അധികൃതർ അറിയിച്ചു. വളർച്ച എത്താത്ത ചെറുമത്സ്യങ്ങൾ പിടിക്കുന്നത് മത്സ്യശോഷണത്തിനു കാരണമാകും. കഴിഞ്ഞ വർഷം ചെറു മത്സ്യങ്ങൾ പിടിക്കാത്തത് മൂലം ഈ വർഷം നല്ല രീതിയിൽ മത്സ്യ ലഭ്യത ഉണ്ടായെന്ന് ഫിഷറീസ് അധികൃതർ വ്യക്തമാക്കി.

\*\*\*\*\*

**സുപ്രീംകോടതി - പ്രവർത്തിസമയം**

കോടതിയുടെ പ്രവർത്തന സമയവുമായി ബന്ധപ്പെട്ട ചട്ടങ്ങളിൽ ഭേദഗതി വരുത്തി സുപ്രീം കോടതി. രാവിലെ 10 മുതൽ വൈകുന്നേരം 5 മണിവരെ ആയാണ് പുതുക്കിയത് . അവധി ദിവസങ്ങളിലും മാസത്തിലെ രണ്ടാമത്തെയും നാലാമത്തെയും ശനിയാഴ്ചകളിലും കോടതിയുടെ ഓഫീസ് അടച്ചിടും . അടുത്തമാസം ഒന്ന് മുതൽ പുതുക്കിയ ചട്ടങ്ങൾ നിലവിൽ വരും.

\*\*\*\*\*

**ശ്രവൺ പദ്ധതി**

ഭിന്നശേഷിക്കാരുടെ ശാക്തീകരണത്തിന് സ്വയം സഹായ സംഘങ്ങൾ രൂപീകരിക്കുമെന്ന് മന്ത്രി ആർ ബിന്ദു. സാമൂഹ്യനീതി വകുപ്പും കേരള സംസ്ഥാന ഭിന്നശേഷി ക്ഷേമ കോർപ്പറേഷനും ചേർന്ന് പാലക്കാട് ജില്ലയിലെ ഭിന്നശേഷിക്കാർക്ക് നൽകുന്ന ശ്രവണസഹായികളുടെ വിതരണോദ്ഘാടനം നിർവഹിക്കുകയായിരുന്നു

---

മന്ത്രി. ഹസ്തുദാനം പദ്ധതിയിലൂടെ നൽകുന്ന 20,000 രൂപയുടെ സ്ഥിരനിക്ഷേപ സർട്ടിഫിക്കറ്റിന്റേയും മറ്റ് സഹായ ഉപകരണങ്ങളുടെ വിതരണവും മന്ത്രി ഉദ്ഘാടനം ചെയ്തു. 'സാമൂഹ്യനീതിയിൽ അധിഷ്ഠിതമായ സമഗ്ര വികസനം എന്ന സർക്കാർ നയത്തിന്റെ ഭാഗമായാണ് പദ്ധതി നടപ്പിലാക്കുന്നത്.

\*\*\*\*\*

**മഴ - സംസ്ഥാനം**

സംസ്ഥാനത്ത് ശനിയാഴ്ച വരെ ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. മലപ്പുറം ജില്ലയിൽ 38 വീടുകൾ ഭാഗികമായി തകർന്നു. ഒരാൾ മരണപ്പെടുകയും ചെയ്തു. കണ്ണൂർ, കാസർഗോഡ് ജില്ലകളിൽ ഇന്ന് മഞ്ഞ ജാഗ്രതയാണ്. നാളെ ഇരുജില്ലകളിലും ഓറഞ്ച് ജാഗ്രത നൽകി. മലപ്പുറം, കോഴിക്കോട്, വയനാട് ജില്ലകളിൽ നാളെ മഞ്ഞ ജാഗ്രതാ മുന്നറിയിപ്പുണ്ട്. കേരള- കർണാടക - ലക്ഷദ്വീപ് തീരങ്ങളിൽ ശക്തമായ കാറ്റിനും കടലാക്രമണത്തിനും സാധ്യതയുള്ളതിനാൽ മൽസ്യത്തൊഴിലാളികൾ കടലിൽ പോകരുതെന്നും കേന്ദ്ര കാലാവസ്ഥാ വകുപ്പ് മുന്നറിയിപ്പ് നൽകി.

\*\*\*\*\*

**തുങ്ങാപാറ - (ഇൻട്രോ)**

തുങ്ങാപാറ ടൂറിസം പദ്ധതിയ്ക്ക് ഇന്ന് തിരുവനന്തപുരത്ത് തുടക്കമാകും. വൈകുന്നേരം നടക്കുന്ന ചടങ്ങിൽ മന്ത്രി പി.എ. മുഹമ്മദ് റിയാസ് പദ്ധതിയുടെ നിർമ്മാണോദ്ഘാടനം നിർവഹിക്കും.

കൂടുതൽ വിവരങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രെജു കോലിയക്കോട്....  
(വോയിസ്.....)

\*\*\*\*\*

---

**ഏഷ്യ കപ്പ ക്രിക്കറ്റ്**

ശ്രീലങ്കയിൽ നടക്കുന്ന വനിത ഏഷ്യാ കപ്പ ട്വന്റി- 20 ക്രിക്കറ്റിൽ ഇന്ന് രണ്ട് മത്സരങ്ങൾ. ബംഗ്ലാദേശ് - മലേഷ്യ പോരാട്ടം ഉച്ചയ്ക്ക് രണ്ട് മണിക്കൂറും, ശ്രീലങ്ക - തായ് ലൻറ് മത്സരം രാത്രി ഏഴ് മണിക്കൂറാണ്. ഇന്നലെ നേഷാളിനെതിരെ നേടിയ 82 റൺസിന്റെ വിജയത്തോടെ ഇന്ത്യ സെമിയിൽ പ്രവേശിച്ചു.

\*\*\*\*\*

**പാരിസ് ഒളിമ്പിക്സ്**

പാരിസ് ഒളിമ്പിക്സിലെ കാൽപ്പന്ത് കളിക്ക് ഇന്ന് കിക്കോഫ്. ഒളിമ്പിക്സിന്റെ ഔദ്യോഗിക ഉദ്ഘാടനത്തിന് ഈ രണ്ട് നാൾ കൂടി കാക്കണം. പുരുഷവിഭാഗം ഗ്രൂപ്പ്-ബി യിലെ ആദ്യ മത്സരത്തിൽ ലോകകപ്പ് ജേതാക്കളായ അർജന്റീന മൊറോക്കോയെ നേരിടും. ഇന്ത്യയുടെ മത്സരങ്ങൾ നാളെ ആർച്ചറി ഇനങ്ങളോടെ തുടങ്ങും.

\*\*\*\*\*

**ബാലസാഹിത്യ പുരസ്കാരം**

ഈ വർഷത്തെ ഭീമ ബാലസാഹിത്യ പുരസ്കാരത്തിന് ശ്രീ എൻ. പി. ഹാഫിസ് മുഹമ്മദ് രചിച്ച അഭിയബു എന്ന കൃതി അർഹമായി. കുട്ടികളുടെ രചനയ്ക്കുള്ള സ്വാതി കിരൺ പുരസ്കാരം , മൻമേഷ് രചിച്ച ദിനോസർ ബോയ് എന്ന കൃതി നേടി. ബാലസാഹിത്യ രംഗത്തെ സമഗ്ര സംഭാവനയ്ക്കുള്ള പ്രത്യേക ജൂറി പുരസ്കാരത്തിന് ഡോ എഴുമറ്റൂർ രാജരാജ വർമ്മ അർഹനായി. ഈ മാസം 27 ന് കോഴിക്കോട് അളകാപുരി ഓഡിറ്റോറിയത്തിൽ നടക്കുന്ന ചടങ്ങിൽ ശ്രീ എം. കെ. രാഘവൻ എം പി. പുരസ്കാരങ്ങൾ സമ്മാനിക്കും.

\*\*\*\*\*

**തായ്ലാന്റോ ചാമ്പ്യൻഷിപ്പ്**

ഐ.സി.എസ്.ഇ സ്കൂളുകളുടെ സംസ്ഥാന തൈക്വാൻഡോ ചാമ്പ്യൻഷിപ്പിന് കോഴിക്കോട് തുടക്കമായി. ലയോള സ്കൂൾ ആതിഥേയത്വം വഹിക്കുന്ന ചാമ്പ്യൻഷിപ്പ് വി.കെ.കൃഷ്ണമേനോൻ ഇൻഡോർ സ്റ്റേഡിയത്തിലാണ് നടക്കുന്നത് .

\*\*\*\*\*

**നേഷാൾ**

നേഷാളിൽ വിമാനാപകടം. കാറ്റ് ഡയുവിലെ ത്രിഭുവൻ അന്താരാഷ്ട്ര വിമാനത്താവളത്തിൽ നിന്ന് പറന്നുയരുന്നതിനിടെയാണ് അപകടം. 19 യാത്രക്കാരാണ് വിമാനത്തിലുണ്ടായിരുന്നത്. കൂടുതൽ വിവരങ്ങൾ ലഭ്യമായിട്ടില്ല.

\*\*\*\*\*

**കാട്ടുപോത്ത് - തിരുവനന്തപുരം**

തിരുവനന്തപുരത്ത് ജനവാസ മേഖലയിൽ കണ്ടെത്തിയ കാട്ടുപോത്തിനായി തെരച്ചിൽ തുടരുന്നു. മംഗലപുരം ഡിജിറ്റൽ സർവകലാശാല ക്യാമ്പസ്സിന് സമീപം ഇന്നലെയാണ് കാട്ടുപോത്തിനെ കണ്ടത്. പ്രദേശവാസികൾ ദൃശ്യങ്ങൾ പകർത്തി അധികൃതരെ വിവരമറിയിച്ചതോടെ വനം വകുപ്പിന്റെ നേതൃത്വത്തിൽ കാട്ടുപോത്തിനായുള്ള തെരച്ചിൽ ആരംഭിക്കുകയായിരുന്നു.

\*\*\*\*\*

**ഓഹരി + സ്വർണ്ണം**

ഓഹരി വിപണികളിൽ നഷ്ടം. ബോംബെ ഓഹരി സൂചിക സെൻസെക്സ് 270 പോയിന്റ് കുറഞ്ഞ് 80,157-ലും ദേശീയ ഓഹരി സൂചിക നിഫ്റ്റി 61 പോയിന്റ് കുറഞ്ഞ് 24,420 - ലും വ്യാപാരം തുടരുന്നു. സ്വർണ്ണ വിലയിൽ മാറ്റമില്ല. ഗ്രാമിന് 6,495 രൂപയും പവന് 51,960 രൂപയുമാണ്.

\*\*\*\*\*

**മലബാർ റിവർ ഫെസ്റ്റിവൽ**

ദക്ഷിണേന്ത്യയിലെ ഏറ്റവും വലിയ വൈറ്റ് വാട്ടർ കയാക്കിംഗ് മത്സരമായ മലബാർ റിവർ ഫെസ്റ്റിവലിന്റെ പത്താമത് പതിപ്പിന് നാളെ കോഴിക്കോട് തുടക്കമാകും. നാല് നാൾ നീണ്ടുനിൽക്കുന്ന മത്സരങ്ങൾ കോടഞ്ചേരിയിലെ

---

ചാലിപ്പുഴയിലും ഇരുവഞ്ഞിയിലും ചക്കിട്ടപ്പാറയിലെ മീൻതൂങ്ങിപ്പാറയിലുമായി നടക്കും. ഫെസ്റ്റിവലിന്റെ ഔപചാരിക ഉദ്ഘാടനം വെള്ളിയാഴ്ച രാവിലെ പുലിക്കയത്ത് മന്ത്രി പി. എ മുഹമ്മദ് റിയാസ് നിർവഹിക്കും. എട്ട് രാജ്യങ്ങളിൽ നിന്നുള്ള 13 അന്താരാഷ്ട്ര കയാക്കർമാരാണ് മലബാർ റിവർ ഫെസ്റ്റിൽ തുഴയെറിയുന്നത്.

\*\*\*\*\*  
\*\*\*\*\*  
\*\*\*\*\*

RNU TVPM